



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, कात्तिक २३ गते २०६६ साल (संख्या २६

भाग ३

नेपाल सरकार

सिचाई मन्त्रालयको सूचना

भूमिगत जलस्रोत विकास समिति (गठन) (चौथो संशोधन) आदेश, २०६६

भूमिगत जलस्रोत विकास समिति (गठन) आदेश, २०३१ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम "भूमिगत जलस्रोत विकास समिति (गठन) (चौथो संशोधन) आदेश, २०६६" रहेको छ।

यो आदेश तुरुन्त प्रारम्भ हुनेछ।

२. भूमिगत जलस्रोत विकास समिति (गठन) आदेश, २०३१ को दफा ३ मा संशोधन: भूमिगत जलस्रोत विकास समिति (गठन) आदेश, २०३१ (यसपछि "मूल आदेश" भनिएको) को दफा ३ को उपदफा (२) को-

१) खण्ड (ङ) पछि देहायको खण्ड(ङ१) थपिएको छः-

“(ङ१) महानिर्देशक, जल तथा मौसम विज्ञान विभाग -सदस्य”

२) खण्ड (च) को सट्टा देहायको खण्ड (च) राखिएको छः-

“(च) भूमिगत जल उपभोक्ता सङ्घका अध्यक्ष तथा सदस्यमध्येबाट कम्तीमा एकजना महिला सहित नेपाल सरकारले तोकेको दुइजना -सदस्य”

३. मूल आदेशको दफा ४ख. मा संशोधनः मूल आदेशको दफा ४ख. को उपदफा (१) र (२) को सट्टा देहायका उपदफा (१) र (२) राखिएका छन्ः-

“(१) नेपाल सरकारले समितिको दैनिक कार्य सञ्चालन गर्नका लागि मान्यता प्राप्त शिक्षण संस्थाबाट इन्जिनियरिङ, व्यवस्थापन, अर्थशास्त्र, समाज शास्त्र विज्ञान वा कानून विषयमा स्नातकोत्तर तहको उपाधि हासिल गरेको व्यक्तिलाई कार्यकारी निर्देशकको पदमा नियुक्त गर्नेछ ।

(२) उपदफा (१) बमोजिम कार्यकारी निर्देशक नियुक्त नभएसम्म सिचाई मन्त्रालयले सिचाई मन्त्रालय वा समिति अन्तर्गतका कम्तीमा राजपत्राङ्कित द्वितीय श्रेणी वा सो सरहको पदका कर्मचारीलाई कार्यकारी निर्देशकको रूपमा काम गर्न तोक्न सक्नेछ ।”

४. रूपान्तरणः मूल आदेशको ठाउँ-ठाउँमा रहेका “जलस्रोत मन्त्रालय” भन्ने शब्दहरूको सट्टा “सिचाई मन्त्रालय” भन्ने शब्दहरू राखी रूपान्तरण गरिएको छ ।

आज्ञाले,

उमाकान्त झा

नेपाल सरकारको सचिव